



ИП1 бр. 29-13
Дата: 30.01.2026 година

Државниот инспекторат за животна средина преку ДИЖС Билјана Шуркова-Манаскова, со службена легитимација број 06-0022, изврши редовен инспекциски надзор над субјектот на надзор Друштво за производство, трговија и услуги ЈУ-КА ДООЕЛ увоз-извоз Велес, со седиште на ул. Вардарска бр. 40 Велес, застапувано од Трајче Димитријев – управител. Со Записник бр. 29-13 од 27.01.2026г. ја утврди фактичката состојба и врз основа на член 42 став 2 од Законот за управување со пакување и отпад од пакување (Службен весник на РСМ бр. 215/21) и член 59 став 2 од Законот за управување со дополнителни текови на отпад (Службен весник на РСМ бр. 216/21) донесе:

РЕШЕНИЕ

1. **СЕ НАРЕДУВА** на Друштвото за производство, трговија и услуги ЈУ-КА ДООЕЛ увоз-извоз Велес, со седиште на ул. Вардарска бр. 40 Велес:
 - 1.1 Да се регистрира во Регистрот на производители кај стручниот орган-Управата за животна средина при Министерството за животна средина и просторно планирање, како производител на спакувана стока.
Рок: 30 (триесет) дена од денот на приемот на решението.
 - 1.2 Да склучи договор за превземање на обврските за постапување со отпадот од пакување со колективен постапувач со отпад од пакување кој поседува дозвола од надлежен орган.
Рок: 30 (триесет) дена од денот на приемот на решението.
 - 1.3 Да склучи договор за собирање и транспортирање на отпадниот текстил создаден од вршењето на дејноста со овластен собирач, кој поседува дозвола за собирање и транспортирање на отпадот од надлежен орган и оваа операција да ја спроведува во согласност со закон.
Рок: 30 (триесет) дена од денот на приемот на решението.
2. Субјектот на инспекцискиот надзор од точките 1. на ова решение е должен веднаш по постапувањето или по истекот на рокот определен за извршување на инспекциските мерки, а најдоцна во рок од три дена писмено и/или по електронска пошта да го извести инспекторот дали се извршени инспекциските мерки.

Државен Инспекторат за животна средина
Ул. "Бихајка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i mjedisit jetësor
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-manaskova@sei.gov.mk
Тел. 071/397-243



ОБРАЗЛОЖЕНИЕ

Државниот инспекторат за животна средина, преку ДИЖС Билјана Шуркова-Манаскова, со службена легитимација број 06-0022 изврши редовен инспекциски надзор над субјектот на надзор Друштво за производство, трговија и услуги ЈУ-КА ДООЕЛ увоз-извоз Велес, со седиште на ул. Вардарска бр. 40 Велес.

Надзорот се изврши за да се утврди дали се исполнуваат одредбите за постапување од Законот за проширена одговорност на производителот за управување со посебните текови на отпад.

Субјектот на надзор уредно и навремено беше известен за времето на надзор, а во прилог на Известувањето ИП1бр. 29-13 од 08.01.2026г. беше доставена и Листа на проверка со прашања за проверка кои го утврдуваат обемот на инспекциски надзор.

Надзорот е извршен на 27.01.2026г. во присуство на Трајче Димитријев – управител.

За утврдената фактичка состојба се изготви Записник за констатација со бр. 29-13 од 27.01.2026г.

Субјектот на надзор врши дејност производство на горна облека (ХТЗ опрема) што вклучува кроење, шиеење, пеглање и пакување на производите, за потребите на налогодавач од Германија, Англија и Швајцарија. ЈУКА е увозник на текстилот и помошниот материјал кој е спакуван заради заштита при испорака/транспорт на материјалите. Оваа стока е спакувана во најлон, фолија, картон. Сите овие материјали се неповратни и завршуваат како отпад од пакување во државата.

Овој правен субјект не е регистриран во Регистрот на производители кој се води кај Стручниот орган, а согласно горенаведеното е Производител на спакувани стоки согласно член 6 став 1 точка 10 од Законот за управување со пакување и отпад од пакување.

Согласно член 17 став 1 од Законот за управување со пакување и отпад од пакување: Производителите кои пуштаат на пазар спакувани стоки во РСМ согласно со членот 8 од овој закон, се обврзани да се регистрираат кај стручниот орган, во согласност со начинот и постапката утврдени во прописите за проширена одговорност на производителот за управување со посебните текови на отпад.

Субјектот на надзор нема склучено договор за превземање на обврските и не води евиденција за видот и количината за отпадот од пакување пуштен во државата.

Согласно член 25 став 1 од горенаведениот закон, Производителот е должен на свој трошок за обезбеди исполнување на обврските и целите на законот, преку враќање, собирање,

Државен Инспекторат за животна средина
Ул. "Бихакка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i mjedisit jetësor
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-manaskova@sei.gov.mk
Тел. 071/397-243



преработка и рециклирање на отпадот од пакување кој е создаден со пуштањето на пазар на спакувани стоки во РСМ.

Согласно став 2 од член 25: Производителот исполнувањето на обврските ги остварува со склучување на договор за превземање на обврските за постапување со отпадот од пакување со колективен постапувач со отпад од пакување кој е основан и поседува дозвола согласно прописите за проширена одговорност на производителот за управување со посебните текови на отпад.

При производството се создава и отпад од текстил, мали парчиња остатоци од кроењето на текстилот. За овој вид на отпад, нема склучено договор со овластен собирач и транспортер со дозвола, што е евидентно и од приложен Транспортен формулар од 18.12.2025г. во кој е нотирано дека ЈУКА врши транспорт на отпадот, а отпадниот текстил се транспортира до Јавното претпријатие за депонирање на комунален отпад ДРИСЛА согласно Договор бр. 03-1521/2 од 18.11.2025г.

Согласно член 50 став 1 од Законот за управување со дополнителни текови на отпад, правните и физичките лица кои при вршење на својата регистрирана дејност поседуваат отпаден текстил се должни истиот да го предадат на собирач на отпадни производи или во инсталација за преработка на отпаден текстил, која има соодветна дозвола согласно со прописите за управување со отпад.

Согласно член 64 став 1 точка 1 од Законот за управување со отпадот, а во врска со член 2 став 1 од Законот за управување со дополнителни текови на отпад, собирање и транспорт на отпадот е дејност која е регулирана со дозвола за управување со отпад издадена од стручниот орган при Министерството за животна средина и просторно планирање.

Во согласност со член 42 став 2 од Законот за управување со пакување и отпад од пакување (Службен весник на РСМ бр. 215/21) и член 59 став 2 од Законот за управување со дополнителни текови на отпад (Службен весник на РСМ бр. 216/21), Државниот инспектор за животна средина го донесе ова решение.

Доколку субјектот не постапи согласно со решението и не ги отстрани причините за настанатата состојба утврдени со решението, ДИЖС ќе поднесе барање за поведување на прекршочна постапка до надлежниот прекршочен орган, во согласност со член 42 став 5 од Законот за за управување со пакување и отпад од пакување и член 59 став 5 од Законот за управување со дополнителни текови на отпад.

Врз основа на изнесеното се одлучи како во диспозитивот на ова Решение.

Државен Инспекторат за животна средина
Ул. "Бихаќка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i mjedisit jetësor
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
E-пошта: b.s-
manaskova@sei.gov.mk
Тел. 071/397-243



ПРАВНА ПОУКА: Против ова Решение може да се изјави жалба до Државната комисија за одлучување во управна постапка, постапка во работен однос и инспекциски надзор во втор степен, во рок од 15 (петнаесет) дена од денот на приемот на Решението. Жалбата се таксира со 250,00 (двеста и педесет) денари административна такса и се поднесува во два примероци.

Решено во Државен инспекторат за животна средина – Државен Инспекторат за животна средина
канцеларија во Велес под ИП16р. 29-13, на ден 30.01.2026г.

Доставено до:
- Архива
- Субјектот на надзор



ДРЖАВЕН ИНСПЕКТОР
ЗА ЖИВОТНА СРЕДИНА
Билјана Шуркова-Манаскова



Државен Инспекторат за животна средина
Ул. "Бихакка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i mjedisit jetësor
Rr. "Bihakjka" nr.2
1000 Shkup
(Pallati Emanuel Çuckov)
Republika e Maqedonisë së Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-
manaskova@sei.gov.mk
Тел. 071/397-243

